

## हिन्दुस्तान

मिलेनियम सिटी में जगह-जगह कार्यक्रम आयोजित किए गए, नवदंपतियों ने लोहड़ी पूजन कर बुजुर्गों का आशीर्वाद लिया

# युवाओं ने सोसाइटी में भांगड़ा-गिद्धा से समा बांधा



गुरुग्राम। वरिष्ठ संवाददाता

मिलेनियम सिटी में रविवार को धूमधाम से लोहड़ी मनाई गई। इसको लेकर शहर की तमाम कालोनियों, सेक्टरों और सोसाइटियों में आयोजन हुए। कई जगह सामूहिक तौर पर तो कुछ स्थानों पर लोगों ने परिवार के साथ मिलकर त्योहार मनाया। इस दौरान युवाओं ने भांगड़ा और गिद्धा नृत्य किया, साथ ही दूसरे गीतों पर जमकर झुमे। इस मौके पर जिन घरों में इस साल शादी हुई है, वहां नवदंपति ने लोहड़ी पूजन के बाद बड़े बुजुर्गों से आशीर्वाद लिया।

अग्नि देवता को समर्पित इस त्योहार को मनाने के लिए लोगों में सुबह से ही उत्साह था। दोपहर में तो हर कोई लोहड़ी आयोजन की तैयारी में जुटा नजर आया। पंजाबी समुदाय वाले क्षेत्रों में शाम ढलते ही लोहड़ी जलाकर परंपरागत गीत के साथ पूजन कार्यक्रम शुरू हो गया। इस मौके पर कई जगह ढोल तासे की व्यवस्था भी की गई थी।

इस दौरान पंजाबी समुदाय के लोगों ने लोहड़ी पूजन के दौरान ढोल तासे की धुन पर भांगड़ा और गिद्धा नृत्य किया। इस नृत्य में समुदाय की महिलाओं और बच्चों ने भी हिस्सेदारी की। कार्यक्रम के आखिर में सभी लोगों ने एक दूसरे को रवड़ी, मूंगफली आदि बांटे और अग्नि को साक्षी मानते हुए परिवार के लिए सुख और शांति की कामना की।

**लेडीज क्लब और होटलों में आयोजन :** लोहड़ी पर्व के अवसर पर



गुरुग्राम के सेक्टर-82 स्थित वाटिका इंडिया नेक्स्ट में लोहड़ी मनाई गई। यहां ढोल की थाप पर लोग खूब झुमे। • हिन्दुस्तान

### लोहड़ी कार्निवाल में लोगों ने की मस्ती

सेक्टर 82 में पनवायरो द्वारा लोहड़ी कार्निवाल का आयोजन किया गया। इसमें वाटिका इंडिया नेक्स्ट और सेक्टर 49 स्थित वाटिका सिटी, एमबीएम और डीएलएफ-5 द्वारा 'द फ्रेंड्स वलव' में धूमधाम से मनाया गया। त्योहार में लगे विभिन्न प्रकार के पंजाबी फूड और स्नेक्स स्टाल्स पर निवासियों की भीड़ रही। इसी के साथ मनोरंजन के लिए भांगड़ा, नृत्य समूह द्वारा प्रस्तुति, डीजे, ढोल-नगाड़े आदि जैसी कई प्रकार की गतिविधियां की गईं। बच्चों से लेकर बुजुर्गों तक सभी पंजाबी लोक गीतों की ताल पर झुमते नजर आए। सेक्टर-30 स्थित जलवायु विहार में भी लोहड़ी जलाई गई। इसमें फुल्ले भूने और गीत गाए। इसके बाद एक दूसरे को बचाई दी।

विभिन्न लेडीज क्लब और होटलों में भी तरह-तरह के आयोजन हुए। लोगों ने यहां सांकेतिक तौर पर आग जलाकर लोहड़ी पूजन किया और अपने इष्टमित्रों के साथ मिलकर गिद्धा नृत्य कर जश्न मनाया। इस मौके पर क्लबों में एकत्रित महिलाओं ने एक साथ भोजन किया और एक दूसरे को शुभकामनाएं दीं।

### सोहना में सामूहिक रूप से लोहड़ी

**मनाई :** सोहना के पंजाबी समुदाय ने सामूहिक रूप से लोहड़ी मनाई। पंजाब से आई गिद्धा पार्टी के कलाकारों ने जमकर भांगड़ा डांस किया। पूर्व पार्षद हरीश नंदा ने बताया कि हर वर्ष समाज एकजुटता से त्योहार को मनाता है, ताकि गिले शिकवे दूर कर सके।

### बच्चियों के संरक्षण का संदेश

इस आयोजन में ज्यादातर स्थानों पर हुए आयोजन में कन्या भूषण हत्या के खिलाफ संदेश दिया गया। खासतौर पर दुल्हा भट्टी की कहानी सुनाते हुए लोगों ने बच्चियों की सुरक्षा और संरक्षण का संदेश दिया। इस मौके पर लोगों दुल्हा भट्टी से जुड़े गीत भी गाए।

### भंडारे का आयोजन

लोहड़ी के अवसर पर नेहरू स्टेडियम में रविवार को साई भक्तों ने भंडारे का आयोजन किया। इसमें बड़ी संख्या में लोगों ने प्रसाद ग्रहण किया। आयोजन समिति के प्रवक्ता आर्यस चौहान के मुताबिक स्टेडियम में नियमित रूप से आने वाले धार्मिक प्रवृत्ति के लोग प्रतिवर्ष लोहड़ी य मकर सक्रांति पर्व पर भंडारा करते रहे हैं।



गुरुग्राम में रविवार को धूमधाम से लोहड़ी मनाई गई। इस दौरान सामूहिक रूप से झकड़ा होकर लोगों ने एक-दूसरे को बचाई दी।

Publication	Navbharat Times
Language/Frequency	Hindi/Daily
Page No	01
Date	13-19 <sup>th</sup> Jan 2019

## **NBT** नवभारत टाइम्स

### सर्द मौसम में लोहड़ी ने भरा जोश

Yogesh



ढोल-नगाड़ों की थाप और धूम-धड़ाके के बीच रविवार को लोगों ने लोहड़ी का पर्व मनाया। जश्न में भांगड़ा और गिद्धा का रंग भी जमा। सेक्टर 83 स्थित वाटिका नेक्स्ट सोसायटी में देर रात तक चला कार्यक्रम। पूरी रिपोर्ट पेज 2 पर



# आ गई लोहड़ी, बना लो जोड़ी जैसे गीतों पर खूब थिरके लोग

लोगों ने आग जलाकर मूंगफली, गजक व रेवड़ी का आनंद लिया

Photos : Yogesh

■ एनबीटी न्यूज, गुड़गांव : शहरभर में रविवार को लोहड़ी का आयोजन हुआ। यहां न सिर्फ पंजाबी बल्कि हर समुदाय के लोगों ने लोहड़ी की खुशियां साझा की। सुंदरिए-मुंदरिए हो, तेरा कौन विचारा हो, दुल्ला भट्टी वाला हो, ओ आ गई लोहड़ी वे, बना लो जोड़ी जैसे पारंपरिक गीत-संगीत के साथ लोहड़ी के पर्व की धूम नजर आई। लोगों ने मूंगफली, गजक और रेवड़ी का आनंद उठाया। सूरज ढलने के बाद धीरे-धीरे लोहड़ी जलाना शुरू किया गया। गीत-संगीत व डोल-नगाड़ों की थाप पर लोगों ने भांगड़ा किया। गले मिलकर लोहड़ी की शुभकामनाएं दी।

पारंपरिक तौर पर लोहड़ी फसल की बुआई व कटाई से जुड़ा एक विशेष पर्व है। गुड़गांव में महिलाओं और पुरुषों ने लोहड़ी की पवित्र आग के इर्द-गिर्द लोक नृत्य कर पर्व मनाया। उमंग और उत्साह का पर्व लोहड़ी एनवायरों द्वारा सेक्टर-82 स्थित वाटिका इंडिया नेक्स्ट और सेक्टर-49 स्थित वाटिका सिटी, एम3एम और डीएलएफ 4 द्वारा धूमधाम से मनाया गया। त्योहार में लगे विभिन्न प्रकार के पंजाबी फूड स्टाल्स पर निवासियों की भीड़ रही। इसी के साथ मनोरंजन के लिए भांगड़ा, नृत्य समूह द्वारा प्रस्तुति, डीजे, डोल-नगाड़े आदि जैसी कई प्रकार की गतिविधियां की गईं। बच्चों से लेकर बुजुर्गों तक सभी पंजाबी लोक गीतों की ताल पर झूमते नजर आए। वहीं लोहड़ी के गीत, मूंगफली



जलवायु विहार में लोहड़ी पर हुआ कार्यक्रम

और पॉपकॉर्न के स्वाद और डीजे के संगीत पर थिरकते नजर आए। डीएलएफ 5 द्वारा आयोजित क्लब में लोहड़ी के जश्न में डूबे हर उम्र और हर वर्ग के लोग एक-दूसरे को हैपी लोहड़ी कह रहे थे। वहीं लो आ गई लोहड़ी वे जैसे फिल्मी गीतों, लोहड़ी के लिए बनी पंजाबी बोलियों, सुंदर मुंदरिए तेरा कौन विचार और डीजे के गीतों पर निवासियों ने जमकर नृत्य किया। पॉपकॉर्न, रेवड़ी गजक और अन्य विभिन्न प्रकार के पंजाबी व्यंजनों



सेक्टर-83 की वाटिका नेक्स्ट सोसायटी में झूमे लोग का भी निवासियों के लिए स्टाल्स लगाए गए और परिसर में आग जलाकर उसमें गजक, रेवड़ी एवं मूंगफली डाली। इस दौरान बच्चों ने नाच कर झूम कर निवासियों ने लोहड़ी का त्योहार मनाया।

## लोहड़ी पर्व • गुड़गांव की कई सोसायटियों में लोगों ने मूंगफली और रेवड़ी के साथ दी एक-दूसरे को पर्व की बधाई ढोल की थाप पर नाचकर मनाया लोहड़ी का त्योहार



गुड़गांव, वाटिका सोसायटी में लोहड़ी पर्व मनाते लोग।

भास्कर न्यूज़ | गुड़गांव

गुड़गांव में रविवार को जगह-जगह मूंगफली-रेवड़ी के साथ लोग एक-दूसरे को लोहड़ी की बधाई देते दिखे। सोसायटियों में लोहड़ी की धूम रही। पुराने शहर के पंजाबी बाहुल्य क्षेत्र कृष्णा कॉलोनी, न्यू कॉलोनी, शिवाजीनगर, मदनपुरी, सुभाष नगर, अर्जुन नगर में लोगों में लोहड़ी पर्व धूमधाम से मनाया। शहर की कई सोसायटियों में महिलाओं और पुरुषों ने वारा लोहड़ी की पवित्र अग्नि के फेरे लगाते हुए लोक नृत्य कर त्योहार की खुशी मनाई।

उमंग और उत्साह का पर्व लोहड़ी एनवायरों द्वारा सेक्टर-82 स्थित वाटिका इंडिया नेक्स्ट और सेक्टर-49 स्थित वाटिका सिटी, डीएलएफ द्वारा 'द क्रेस्ट क्लब' में धूमधाम से मनाया गया। त्योहार में लगे विभिन्न प्रकार के पंजाबी फूड और स्नेक्स स्टॉल्स पर लोगों की भीड़ रही। मनोरंजन

के लिए भांगड़ा, नृत्य समूह द्वारा प्रस्तुति, डीजे, ढोल-नगाड़े आदि जैसी कई प्रकार की एक्टिविटी की गई। बच्चों से लेकर बुजुर्गों तक सभी पंजाबी लोक गीतों की ताल पर झूमते दिखे। वाटिका इंडिया नेक्स्ट निवासी रुचि गोयल ने बताया कि लोहड़ी मेले में उन्होंने और पूरे परिवार ने खूब मनोरंजन किया। पंजाबी नृत्य समूह की प्रस्तुति ने सभी का मन मोह लिया।

**गाए लोहड़ी के गीत, किया डांस**

डीएलएफ 5 द्वारा आयोजित 'द क्रेस्ट क्लब' की लोहड़ी में भी लोगों ने जमकर मस्ती की। एक-दूसरे को हैप्पी लोहड़ी कह दिखे। लो आ गई लोहड़ी वे जैसे फिल्मी गीतों, लोहड़ी के लिए बनी पंजाबी बोलियों, सुंदर मुंदरिए तेरा कौन विचारा और डीजे के गीतों पर निवासियों ने नृत्य किया। पॉपकॉर्न, रेवड़ी, गजक और विभिन्न प्रकार के पंजाबी व्यंजनों के भी निवासियों के लिए स्टाल्स लगाए।





# ढोल की थाप पर आग के इर्द-गिर्द नाचते हुए मनाई लोहड़ी

**जागरण संवाददाता, गुरुग्राम:** ढोल की थाप पर ठुमके लगाकर लोहड़ी की आग में जला दी गई सड़ों। घरों के बाहर जलती लोहड़ी की आग से मौसम जैसे बदल सा गया था। ढोल वाले इस घर से उस घर ढोल बजाते घूम रहे थे। लोग सज-धज कर ढोल की थाप पर मस्त होकर नाच रहे थे। लोहड़ी की खुशियां मनाते शहर में यह नजारा पंजाबी बहुल कॉलोनियों मदनपुरी, न्यू कॉलोनी, ज्योति पार्क, बलदेव नगर, अर्जुन नगर में था। शहर के सामुदायिक भवनों, क्लबों में भी लोहड़ी पर्व को पारंपरिक मस्ती और उल्लास के साथ मनाया गया।

विभिन्न सोसायटियों और क्लबों में सामूहिक लोहड़ी मनाई गई। लोग फुल्ले (पापकॉर्न), मूंगफली, रेवड़ियां लेकर पहुंचे। अग्नि की परिक्रमा और ढोल की धाम और गीत संगीत के बीच खूब नाचे। ऐसा जैसे कोई शादी ब्याह हो। जिनके घरों में पूरे एक साल में कोई खुशी की बात हुई हो उन घरों में लोहड़ी का उत्साह देखने लायक था।

सेक्टर 15 पार्ट वन, सेक्टर 31, जलवायु विहार और सेक्टर 46 के



सुशांत लोक में रविवार को लोहड़ी पूजन करते लोग ● जागरण

सामुदायिक भवनों में लोहड़ी का सामूहिक आयोजन किया गया। यहां लोगों ने पारंपरिक तरीके से मूंगफली, फुल्ले और रेवड़ी अग्नि को समर्पित करने के बाद एक दूसरे को बांटे। सेक्टर 15 पार्ट के आरडब्ल्यूए अध्यक्ष विनय मंगला और पार्षद अश्विनी शर्मा ने लोहड़ी के कार्यक्रम के आयोजन में

भूमिका निभाई। विभिन्न सोसायटियों के क्लबों में लोहड़ी कार्यक्रम में लोग पहुंचे और खुशियां साझा की।

**लहड़े दी वाटर उल्टे स्लेटी रंग माहिया** ..: सेक्टर चार के सामुदायिक भवन में बुजुर्गों के संगठन ने लोहड़ी पर रंगारंग कार्यक्रम आयोजित किया। इस कार्यक्रम में संगठन के बुजुर्गों ने पंजाबी, हिंदी

गीतों पर ठुमके लगाए। फरेवा अध्यक्ष धर्म सारन, डीएन कक्त्रा, समाज सेवी पूनम भटनागर समेत कार्यक्रम में शामिल अधिसंख्य लोगों ने इस कार्यक्रम में काफी गर्मजोशी के साथ हिस्सा लिया। मधु आनंद ने कई गाने गाए जिस पर बुजुर्गों की टोली बेहचक नाची।

संबंधित खबरें >> पेज IV

## गुड़गांव टुडे

# भांगड़ा कर गुरुग्रामवासियों ने मनाया लोहड़ी का त्योहार

**गुरुग्राम।** मकर संक्रांति से एक दिन पहले उत्तर भारत खासकर हरियाणा, पंजाब, दिल्ली और हिमाचल प्रदेश में लोहड़ी का त्योहार बड़े ही धूमधाम से मनाया जाता है। पारंपरिक तौर पर लोहड़ी फसल की बुआई व कटाई से जुड़ा एक विशेष पर्व है। सिखों का यह महत्वपूर्ण पर्व रविवार को शहर में हर्षोल्लास से मनाया गया जिसका नजारा गुरुग्राम में देखने को मिला जहां पर महिलाओं और पुरुषों द्वारा लोहड़ी की पवित्र अग्नि के इर्दगिर्द लोक नृत्य कर त्यौहार की खुशी प्रकट की गई।

उमंग और उत्साह का पर्व लोहड़ी एनवायरो द्वारा सेक्टर 82 स्थित वाटिका इंडिया नेक्स्ट और सेक्टर 49 स्थित वाटिका सिटी, एम3एम और डीएलएफ5 द्वारा 'द क्रेस्ट क्लब' में धूमधाम से मनाया गया। वाटिका ग्रुप प्रबंधन संस्था

एनवायरो द्वारा लोहड़ी कार्निवल का आयोजन सेक्टर 82 स्थित वाटिका इंडिया नेक्स्ट और सेक्टर 49 स्थित वाटिका सिटी में किया गया। त्योहार में लगे विभिन्न प्रकार के पंजाबी फूड और स्नैक्स स्टाल्स पर निवासियों की भीड़ रही। इसी के साथ मनोरंजन के लिए भांगड़ा, नृत्य समूह द्वारा प्रस्तुति, डीजे, ढोल-नगाड़े आदि जैसी कई प्रकार की गतिविधियां की गईं। बच्चों से लेकर बुजुर्गों तक सभी पंजाबी लोक गीतों की ताल पर झूमते नजर आये। वाटिका इंडिया नेक्स्ट की निवासी रुचि गोयल ने कहा, लोहड़ी मेले में मैंने और पूरे परिवार ने खूब मनोरंजन किया। एक और जहां पंजाबी नृत्य समूह द्वारा दी गई प्रस्तुति ने मन मोहा तो वहीं खाने-पीने के स्टाल्स की मौजूदगी से शाम लोहड़ी के रंग में डूबी रही। मैं एनवायरो का धन्यवाद करना

चाहती हूँ जिन्होंने हर साल की तरह इस बार भी खुशनुमा माहौल में मनोरंजक कार्यक्रम किया।

वहीं लोहड़ी के गीत, मूंगफली और पॉपकॉर्न के स्वाद और डीजे के संगीत पर थिरकते नजर आये डीएलएफ 5 द्वारा आयोजित 'द क्रेस्ट क्लब' की लोहड़ी में। जहां लोहड़ी के जश्न में डूबे हर उम्र और हर वर्ग के लोग एक-दूसरे को हैपी लोहड़ी कह रहे थे। लो आ गई लोहड़ी वे जैसे फिल्मी गीतों, लोहड़ी के लिए बनी पंजाबी बोलियों, सुंदर मुंदरिए तेरा कौन विचार और डीजे के गीतों पर निवासियों ने जमकर नृत्य किया। पॉपकॉर्न, रेवड़ी गजक और अन्य विभिन्न प्रकार के पंजाबी व्यंजनों का भी निवासियों के लिए स्टाल्स लगाये गये थे। परिसर में आग जलाकर उसमें गजक, रेवड़ी एवं मूंगफली डाली।

## भांगड़ा-गिद्धा कर गले मिलकर मनाई लोहड़ी

- शहर की अलग-अलग सोसाइटी में मनाई गई लोहड़ी एनबीटी न्यूज, गुड़गांव : शहरभर में रविवार को लोहड़ी का आयोजन हुआ। यहां न सिर्फ पंजाबी बल्कि हर समुदाय ...

- शहर की अलग-अलग सोसाइटी में मनाई गई लोहड़ी

एनबीटी न्यूज, गुड़गांव : शहरभर में रविवार को लोहड़ी का आयोजन हुआ। यहां न सिर्फ पंजाबी बल्कि हर समुदाय के लोगों ने लोहड़ी की खुशियां साझा की। सुंदरिए-मुंदरिए हो, तेरा कोन विचारा हो, दुल्ला भट्टी वाला हो, ओ आ गई लोहड़ी वे, बना लो जोड़ी जैसे पारंपरिक गीत-संगीत के साथ लोहड़ी के पर्व की धूम नजर आई। लोगों ने मूंगफली, गजक और रेवड़ी का आनंद उठाया। सूरज ढलने के बाद धीरे-धीरे लोहड़ी जलाना शुरू किया गया। गीत-संगीत व ढोल-नगाड़ों की थाप पर लोगों ने भांगड़ा किया। गले मिलकर लोहड़ी की शुभकामनाएं दी।

पारंपरिक तौर पर लोहड़ी फसल की बुआई व कटाई से जुड़ा एक विशेष पर्व है। गुड़गांव में महिलाओं और पुरुषों ने लोहड़ी की पवित्र आग के इर्द-गिर्द लोक नृत्य कर पर्व मनाया। उमंग और उत्साह का पर्व लोहड़ी एनवायरो द्वारा सेक्टर-82 स्थित वाटिका इंडिया नेक्स्ट और सेक्टर-49 स्थित वाटिका सिटी, एम3एम और डीएलएफ 4 द्वारा धूमधाम से मनाया गया। त्योहार में लगे विभिन्न प्रकार के पंजाबी फूड स्टाल्स पर निवासियों की भीड़ रही। इसी के साथ मनोरंजन के लिए भांगड़ा, नृत्य समूह द्वारा प्रस्तुति, डीजे, ढोल-नगाड़े आदि जैसी कई प्रकार की गतिविधियां की गईं। बच्चों से लेकर बुजुर्गों तक सभी पंजाबी लोक गीतों की ताल पर झूमते नजर आए। वहीं लोहड़ी के गीत, मूंगफली और पॉपकॉर्न के स्वाद और डीजे के संगीत पर थिरकते नजर आए। डीएलएफ 5 द्वारा आयोजित क्लब में लोहड़ी के जश्न में डूबे हर उम्र और हर वर्ग के लोग एक-दूसरे को हैपी लोहड़ी कह रहे थे। वहीं लो आ गई लोहड़ी वे जैसे फिल्मी गीतों, लोहड़ी के लिए बनी पंजाबी बोलियों, सुंदर मुंदरिए तेरा कौन विचार और डीजे के गीतों पर निवासियों ने जमकर नृत्य किया। पॉपकॉर्न, रेवड़ी गजक और अन्य विभिन्न प्रकार के पंजाबी व्यंजनों का भी निवासियों के लिए स्टाल्स लगाए गए और परिसर में आग जलाकर उसमें गजक, रेवड़ी एवं मूंगफली डाली। इस दौरान बच्चों ने नाच कर झूम कर निवासियों ने लोहड़ी का त्योहार मनाया।